



ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ

~*~

រាជរដ្ឋាភិបាលកម្ពុជា

លេខ : ៧០... អ.ក. បក.

អនុក្រឹត្យ

ស្តីពី

ការរៀបចំ និងការប្រព្រឹត្តិទៅនៃក្រុមប្រឹក្សាអភិវឌ្ឍន៍កម្ពុជា

~*~

រាជរដ្ឋាភិបាល

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត / ១១៩៨ / ៧២ ចុះថ្ងៃទី ៣០ ខែវិច្ឆិកា ឆ្នាំ ១៩៩៨ ស្តីពីការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២ / នស / ៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសអោយប្រើច្បាប់ ស្តីពីការរៀបចំ និងការប្រព្រឹត្តិទៅនៃគណៈរដ្ឋមន្ត្រី
- បានឃើញព្រះរាជក្រមលេខ ០៣ / នស / ៩៤ ចុះថ្ងៃទី ០៥ ខែ សីហា ឆ្នាំ ១៩៩៤ ដែលប្រកាសអោយប្រើច្បាប់ ស្តីពីវិនិយោគនៃព្រះរាជាណាចក្រកម្ពុជា
- យោងតាមតម្រូវការចាំបាច់ការងាររបស់ក្រុមប្រឹក្សាអភិវឌ្ឍន៍កម្ពុជា

ស ៤ រ ប

ជំពូកទី ១


អំពីការរៀបចំនៃក្រុមប្រឹក្សាអភិវឌ្ឍន៍កម្ពុជា

មាត្រា ១ : ក្រុមប្រឹក្សាអភិវឌ្ឍន៍កម្ពុជា ហៅកាត់ថា « ក.អ.ក » ដែលមានសមាសភាពដូចតទៅ ៖

- ១- សម្តេច ហ៊ុន សែន នាយករដ្ឋមន្ត្រី នៃរាជរដ្ឋាភិបាលកម្ពុជា ប្រធាន
- ២- ឯកឧត្តម គាត ឈន់ រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ អនុប្រធានទី១
- ៣- ឯកឧត្តម ចម ប្រសិទ្ធ រដ្ឋមន្ត្រីក្រសួងពាណិជ្ជកម្ម អនុប្រធាន
- ៤- ឯកឧត្តម គង់ វិបុល រដ្ឋលេខាធិការ ក្រសួងសេដ្ឋកិច្ចនិងហិរញ្ញវត្ថុ អនុប្រធាន
- ៥- រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី ឬតំណាង
- ៦- រដ្ឋមន្ត្រីក្រសួងព្រះបរមរាជវាំង ឬតំណាង



- ៧- សហរដ្ឋមន្ត្រីក្រសួងមហាផ្ទៃ ឬតំណាង សមាជិក
- ៨- រដ្ឋមន្ត្រីក្រសួងអប់រំ យុវជន និងកីឡា ឬតំណាង សមាជិក
- ៩- សហរដ្ឋមន្ត្រីក្រសួងការពារជាតិ ឬតំណាង សមាជិក
- ១០- រដ្ឋមន្ត្រីក្រសួងការបរទេស និងសហប្រតិបត្តិការអន្តរជាតិ ឬតំណាង សមាជិក
- ១១- រដ្ឋមន្ត្រីក្រសួងព័ត៌មាន ឬតំណាង សមាជិក
- ១២- រដ្ឋមន្ត្រីក្រសួងអភិវឌ្ឍន៍ជនបទ ឬតំណាង សមាជិក
- ១៣- រដ្ឋមន្ត្រីក្រសួងសុខាភិបាល ឬតំណាង សមាជិក
- ១៤- រដ្ឋមន្ត្រីក្រសួងវប្បធម៌ និងវិចិត្រសិល្បៈ ឬតំណាង សមាជិក
- ១៥- រដ្ឋមន្ត្រីក្រសួងយុត្តិធម៌ ឬតំណាង សមាជិក
- ១៦- រដ្ឋមន្ត្រីក្រសួងធនធានទឹក និងឧតុនិយម ឬតំណាង សមាជិក
- ១៧- រដ្ឋមន្ត្រីក្រសួងប្រៃសណីយ៍ និងទូរគមនាគមន៍ ឬតំណាង សមាជិក
- ១៨- រដ្ឋមន្ត្រីក្រសួងសង្គមកិច្ច ការងារ បណ្តុះបណ្តាលវិជ្ជាជីវៈនិងយុវនីតិសម្បទា ឬតំណាង សមាជិក
- ១៩- រដ្ឋមន្ត្រីក្រសួងកិច្ចការនារី និងអតីតយុទ្ធជន ឬតំណាង សមាជិក
- ២០- រដ្ឋមន្ត្រីក្រសួងឧស្សាហកម្ម រ៉ែ និងថាមពល ឬតំណាង សមាជិក
- ២១- រដ្ឋមន្ត្រីក្រសួងផែនការ ឬតំណាង សមាជិក
- ២២- រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ ឬតំណាង សមាជិក
- ២៣- រដ្ឋមន្ត្រីក្រសួងបរិស្ថាន ឬតំណាង សមាជិក
- ២៤- រដ្ឋមន្ត្រីក្រសួងសាធារណការ និងដឹកជញ្ជូន ឬតំណាង សមាជិក
- ២៥- រដ្ឋមន្ត្រីក្រសួងទេសចរណ៍ ឬតំណាង សមាជិក
- ២៦- រដ្ឋមន្ត្រីក្រសួងរៀបចំដែនដី នគរូបនីយកម្ម និងសំណង់ ឬតំណាង សមាជិក
- ២៧- រដ្ឋមន្ត្រីក្រសួងទំនាក់ទំនងជាមួយរដ្ឋសភា- ព្រឹទ្ធសភា និងអធិការកិច្ច ឬតំណាង សមាជិក
- ២៨- រដ្ឋមន្ត្រីក្រសួងធម្មការ និងសាសនា ឬតំណាង សមាជិក
- ២៩- អគ្គទេសាភិបាលធនាគារជាតិ នៃកម្ពុជា ឬតំណាង សមាជិក
- ៣០- រដ្ឋលេខាធិការ នៃរដ្ឋលេខាធិការដ្ឋានមុខងារសាធារណៈ ឬតំណាង សមាជិក
- ៣១- រដ្ឋលេខាធិការ នៃរដ្ឋលេខាធិការដ្ឋានអាកាសចរណ៍ស៊ីវិល ឬតំណាង សមាជិក
- ៣២- អគ្គមេបញ្ជាការនៃកងយោធពលខេមរភូមិន្ទ ឬតំណាង សមាជិក
- ៣៣- អគ្គនាយកនគរបាលជាតិ ឬ តំណាង សមាជិក
- ៣៤- មេបញ្ជាការកងរាជអាវុធហត្ថលើផ្ទៃប្រទេស ឬតំណាង សមាជិក
- ៣៥- អគ្គលេខាធិការក្រុមប្រឹក្សាអភិវឌ្ឍន៍កម្ពុជា សមាជិក
- ៣៦- អគ្គលេខាធិការគណៈកម្មាធិការនីតិសម្បទា និងអភិវឌ្ឍន៍ សមាជិក



- ៣៧- អគ្គលេខាធិការគណៈកម្មាធិការវិនិយោគកម្ពុជា សមាជិក
- ៣៨- អភិបាលខេត្ត- ក្រុង ឬ តំណាង សមាជិក
- ៣៩- ប្រធានសភាពាណិជ្ជកម្មរាជធានីភ្នំពេញ ឬតំណាង សមាជិក


មាត្រា ២ : ក្រុមប្រឹក្សាអភិវឌ្ឍន៍កម្ពុជា មានរចនាសម្ព័ន្ធដូចតទៅ ៖

- ១- គណៈកម្មាធិការនីតិសម្បទា និងអភិវឌ្ឍន៍ ហៅកាត់ « គ.ជ.ន » ដែលស្ថិតនៅក្រោមការគ្រប់គ្រងផ្ទាល់របស់អគ្គលេខាធិការមួយរូប ។
- ២- គណៈកម្មាធិការវិនិយោគកម្ពុជា ហៅកាត់ « គ.វ.ក » ដែលស្ថិតនៅក្រោមការគ្រប់គ្រងផ្ទាល់របស់អគ្គលេខាធិការមួយរូប ។
- ៣- អគ្គលេខាធិការដ្ឋាននៃ « ក.អ.ក » ដែលស្ថិតនៅក្រោមការគ្រប់គ្រងផ្ទាល់របស់អគ្គលេខាធិការ « ក.អ.ក » ។ អគ្គលេខាធិការដ្ឋាននេះរួមមាន « ផ្នែកគាំទ្រ » ចំនួន ៤ ៖
 - ផ្នែកនីតិកម្ម និងដោះស្រាយវិវាទ
 - ផ្នែកហិរញ្ញវត្ថុ និងរដ្ឋបាល
 - ផ្នែកគ្រប់គ្រងមន្ត្រី និងបុគ្គលិក
 - ផ្នែកផែនការនិយកម្មយុទ្ធសាស្ត្រ ។

មាត្រា ៣ : អគ្គលេខាធិការក្រុមប្រឹក្សាអភិវឌ្ឍន៍កម្ពុជា អគ្គលេខាធិការគណៈកម្មាធិការនីតិសម្បទា និងអភិវឌ្ឍន៍ និងអគ្គលេខាធិការគណៈកម្មាធិការវិនិយោគកម្ពុជា មានអគ្គលេខាធិការរងមួយរូបរៀងៗខ្លួនសំរាប់ជំនួយការក្នុងការងារ ។ អគ្គលេខាធិការរងនីមួយៗបំពេញកិច្ចការតាមភារកិច្ចដែលអគ្គលេខាធិការប្រគល់អោយក្រោយពីបានពិភាក្សាឯកភាពជាមួយគណៈកម្មាធិការប្រតិបត្តិនៃ « ក.អ.ក » ។ អគ្គលេខាធិការមួយរូប ត្រូវបំពេញការងារដោយផ្ទាល់ប្រចាំជាមួយអគ្គលេខាធិការរងរបស់ខ្លួន ។

មាត្រា ៤ : គណៈកម្មាធិការនីតិសម្បទា និងអភិវឌ្ឍន៍កម្ពុជា មានរចនាសម្ព័ន្ធដូចតទៅ ៖

- ១- ផ្នែកទំនាក់ទំនងសាធារណៈ អូសទាញ និងសំរបសំរួលជំនួយ
- ២- ផ្នែកឯកសារ និងគ្រប់គ្រងព័ត៌មាន
- ៣- ផ្នែកគ្រប់គ្រងជំនួយទ្វេភាគី ៖
 - ជប៉ុន និងអាស៊ី
 - បារាំង និងអឺរ៉ុប
 - អូស្ត្រាលី និងអូសេអាស៊ី
 - សហរដ្ឋអាមេរិក
- ៤- ផ្នែកគ្រប់គ្រងជំនួយពហុភាគី ៖
 - ធនាគារអភិវឌ្ឍន៍អាស៊ី



- ធនាគារពិភពលោក និងមូលនិធិរូបិយវត្ថុអន្តរជាតិ

- សហគមន៍អឺរ៉ុប

៥- ផ្នែកគ្រប់គ្រងជំនួយរបស់កម្មវិធីអភិវឌ្ឍន៍របស់សហប្រជាជាតិនិងបណ្តាអង្គការរបស់សហប្រជាជាតិ

៦- ផ្នែកសំរេបសំរួល និងទំនាក់ទំនងជាមួយអង្គការមិនមែនរដ្ឋាភិបាល

៧- ផ្នែកវិភាគគំរោង

៨- ផ្នែករដ្ឋបាល ។

មាត្រា ៥ : គណៈកម្មាធិការវិនិយោគកម្ពុជា មានរចនាសម្ព័ន្ធដូចតទៅ ៖

១- ផ្នែកការគ្រប់គ្រងព័ត៌មាន និងឯកសារ

២- ផ្នែកទំនាក់ទំនងសាធារណៈ និងការជំរុញគំរោងវិនិយោគឯកជន

៣- ផ្នែកវិភាគគំរោង និងការលើកទឹកចិត្ត

៤- ផ្នែកវាយតម្លៃខាងបរិស្ថាន

៥- ផ្នែកសំរេបសំរួលកិច្ចការអន្តរក្រសួង

៦- ផ្នែកវិភាគយុទ្ធសាស្ត្រនៃការវិនិយោគឯកជន

៧- ផ្នែកនីតិវិធី និងច្បាប់វិនិយោគ

៨- ផ្នែករដ្ឋបាល ។

មាត្រា ៦ : ផ្នែកនិងផ្នែកគាំទ្រនីមួយៗ មានថ្នាក់ស្មើនឹងនាយកដ្ឋាន ហើយដឹកនាំដោយប្រធានមួយរូប ព្រមទាំងមានអនុប្រធានមួយរូប ឬច្រើនរូបជានួយការ ។

មាត្រា ៧ : ក្រុមប្រឹក្សាអភិវឌ្ឍន៍កម្ពុជា មានគណៈកម្មាធិការប្រតិបត្តិមួយ សំរាប់ដឹកនាំការងារប្រចាំថ្ងៃ គណៈកម្មាធិការប្រតិបត្តិនៃក្រុមប្រឹក្សាអភិវឌ្ឍន៍កម្ពុជា មានសមាសភាពដូចតទៅ ៖

១- ប្រធានក្រុមប្រឹក្សាអភិវឌ្ឍន៍កម្ពុជា

២- អនុប្រធានក្រុមប្រឹក្សាអភិវឌ្ឍន៍កម្ពុជា

៣- អគ្គលេខាធិការក្រុមប្រឹក្សាអភិវឌ្ឍន៍កម្ពុជា

៤- អគ្គលេខាធិការគណៈកម្មាធិការនីតិសម្បទា និងអភិវឌ្ឍន៍

៥- អគ្គលេខាធិការគណៈកម្មាធិការវិនិយោគកម្ពុជា ។

ជំពូកទី ២

អំពីសមត្ថកិច្ច និងភារកិច្ចរបស់ក្រុមប្រឹក្សាអភិវឌ្ឍន៍កម្ពុជា

មាត្រា ៨ : ក្រុមប្រឹក្សាអភិវឌ្ឍន៍កម្ពុជា ជាស្ថាប័នប្រតិបត្តិរបស់រាជរដ្ឋាភិបាល ហើយមានសមត្ថកិច្ចដូចតទៅ

១- ជាសេនាធិការ និងជា «ប្រកចេញចូលតែមួយ» របស់រាជរដ្ឋាភិបាល ក្នុងការទទួលបានកិច្ចការនីតិសម្បទា និងអភិវឌ្ឍន៍ និងការវិនិយោគនានា ។



- ២- ដឹកនាំការងាររៀបចំទស្សនទាន និងយុទ្ធសាស្ត្រអភិវឌ្ឍន៍សំរាប់ប្រទេសកម្ពុជា ដោយសហការជាមួយបណ្តាស្ថាប័នពាក់ព័ន្ធ ។
- ៣- ទាក់ទងជាមួយប្រទេស អង្គការអន្តរជាតិពហុភាគី/ទ្វេភាគី និងអង្គការមិនមែនរដ្ឋាភិបាលទាំងអស់ក្នុងគោលបំណងធ្វើអោយគេយល់ដឹងជ្រាបអំពីទស្សនទានយុទ្ធសាស្ត្រសេដ្ឋកិច្ច និងបណ្តាអាទិភាពនៃកម្មវិធីជាតិសំរាប់នីតិសម្បទា និងអភិវឌ្ឍន៍ប្រទេស ដើម្បីសំរួលការទទួល និងការប្រើប្រាស់ជំនួយអន្តរជាតិអោយមានប្រសិទ្ធភាព ស្របតាមសេចក្តីត្រូវការ និងអាទិភាពរបស់ប្រទេសជាតិ ។
- ៤- សំរួលការងាររវាងបណ្តាក្រសួង និងស្ថាប័ននានា ដែលមានការពាក់ព័ន្ធ និងសំរួលការងាររវាងបណ្តាក្រសួង និងស្ថាប័ននានា ដែលមានការពាក់ព័ន្ធជាមួយនឹងប្រទេស និងអង្គការអន្តរជាតិអ្នកផ្តល់ជំនួយ ព្រមទាំងជាមួយអ្នកវិនិយោគ ។
- ៥- គាំទ្រទិសក្នុងការបែងចែក និងក្នុងការប្រើប្រាស់ធនធានសាធារណៈ និងធនធានឯកជន ក្នុងកិច្ចការអភិវឌ្ឍន៍កម្ពុជា ។
- ៦- បង្កលក្ខណៈងាយស្រួល និងសំរួលកិច្ចការដល់អ្នកផ្តល់ជំនួយ និងដល់អ្នកវិនិយោគ ។
- ៧- ពិនិត្យ និងសំរេចរាល់កិច្ចការនីតិសម្បទា និងអភិវឌ្ឍន៍ និងការវិនិយោគនានាតាមរយៈយន្តការ « ច្រកចេញចូលតែមួយ » នៃក្រុមប្រឹក្សាអភិវឌ្ឍន៍កម្ពុជា ។

មាត្រា ៩ : ក្រុមប្រឹក្សាអភិវឌ្ឍន៍កម្ពុជា ត្រូវសុំយោបល់បែបពិគណៈរដ្ឋមន្ត្រី លើគំរោងវិនិយោគទាំងឡាយ ដែលមានលក្ខណៈសម្បត្តិណាមួយដូចតទៅ ៖

- ១- ទំហំទុនវិនិយោគសរុបចាប់ពី ៥០ លានដុល្លារអាមេរិក ឡើងទៅ
- ២- មានវេទយិតភាពខាងនយោបាយ
- ៣- ការរុករក និងការធ្វើអាជីវកម្មរ៉ែ និង ធនធានធម្មជាតិ
- ៤- អាចបង្កគ្រោះថ្នាក់ដល់បរិស្ថាន
- ៥- គំរោងយុទ្ធសាស្ត្ររយៈពេលវែង
- ៦- គំរោង « សង់- អាជីវកម្ម- ផ្ទេរ » ហៅកាត់ « ស.អ.ផ » ឬ គំរោង « សង់- កាន់កាប់- អាជីវកម្ម- ផ្ទេរ » ហៅ កាត់ « ស.ក.អ.ផ » ឬ គំរោង « សង់- កាន់កាប់- អាជីវកម្ម » ហៅកាត់ « ស.ក.អ » ឬ គំរោង « សង់- ជួល- ផ្ទេរ » ហៅកាត់ « ស.ជ.ផ » ។

មាត្រា ១០ : ក្រុមប្រឹក្សាអភិវឌ្ឍន៍កម្ពុជា ត្រូវទទួលខុសត្រូវចំពោះមុខគណៈរដ្ឋមន្ត្រី អំពីសកម្មភាពរបស់ខ្លួន ។

មាត្រា ១១ : ក្នុងកិច្ចការនីតិសម្បទា និងអភិវឌ្ឍន៍ ក្រុមប្រឹក្សាអភិវឌ្ឍន៍កម្ពុជា មានភារកិច្ចដូចតទៅ ៖

- ១- រួមជាមួយក្រសួង និងស្ថាប័ន ដែលមានការពាក់ព័ន្ធ ដើម្បីរៀបចំទស្សនទានយុទ្ធសាស្ត្រសេដ្ឋកិច្ចនីតិសម្បទា និងអភិវឌ្ឍន៍ប្រទេស និងដើម្បីលើកឡើងនូវលំដាប់អាទិភាព នៃកិច្ចការរបស់ប្រទេសជាតិ ក្នុងពេលបច្ចុប្បន្នជាបន្ទាន់ និងសំរាប់រយៈពេលខ្លី រយៈពេលមធ្យម និងរយៈពេលវែង ។



ដើម្បីបង្កើតឡើងនូវកម្មវិធីការងាររំកិលតាមឆ្នាំ ។ កម្មវិធីនេះ ត្រូវមានលក្ខណៈជាប្រព័ន្ធលូន ប្រទាក់ក្រឡ និងស៊ីសង្វាក់គ្នា ។

២- រួមជាមួយក្រសួង និងស្ថាប័ន ដែលមានការពាក់ព័ន្ធ ដើម្បីរៀបចំផែនការសេដ្ឋកិច្ច សង្គមកិច្ច និង ផែនការតាមផ្នែករៀបរាប់អភិវឌ្ឍន៍កម្ពុជា ។

៣- គ្រប់គ្រងកិច្ចការវិនិយោគសាធារណៈ ដោយសហការយ៉ាងជិតស្និទ្ធជាមួយនឹងក្រសួង និងស្ថាប័ន ទាំងឡាយដែលមានការពាក់ព័ន្ធ ។ ការងារនេះពាក់ព័ន្ធសំខាន់ទៅនឹងការសំរួលសំរួល និងការតំរូវ ទិសក្នុងការបែងចែក និងការប្រើប្រាស់ធនធាននៅក្នុងប្រទេសនិងធនធានដែលបានមកពីក្រៅ ប្រទេសដើម្បីកិច្ចការស្តារ និងអភិវឌ្ឍន៍កម្ពុជា ។

៤- ធ្វើជាចំណុចប្រមូលផ្តុំ និងជា «ច្រកចេញចូលតែមួយ» ក្នុងការទាក់ទងរវាងរាជរដ្ឋាភិបាលជាមួយ នឹងប្រទេស អង្គការអន្តរជាតិ និងអង្គការមិនមែនរដ្ឋាភិបាលនានា ដែលជាអ្នកផ្តល់ជំនួយដល់ កម្ពុជា និងធ្វើជាចំណុចប្រមូលផ្តុំ និងជា«ច្រកចេញចូលតែមួយ» ក្នុងការទាក់ទងរវាងក្រសួង និង ស្ថាប័ននានា នៃរាជរដ្ឋាភិបាល ដើម្បីសំរួលសំរួលការទទួលជំនួយ និង/ឬ ការបែងចែកជំនួយ ។

៥- តាមការប្រគល់សិទ្ធិពិន័យករដ្ឋមន្ត្រី ចុះហត្ថលេខាតាមនាមរាជរដ្ឋាភិបាលជាមួយនឹងអ្នកផ្តល់ ជំនួយទ្វេភាគីពហុភាគី និង/ឬ អង្គការអន្តរជាតិនានា ដើម្បីទទួលជំនួយនិង/ឬ បែងចែកជំនួយ ។

៦- សហការជាមួយបណ្តាក្រសួង និងស្ថាប័នដែលមានការពាក់ព័ន្ធដឹកនាំការងារ ក្នុងការរៀបចំ ឯកសារចាំបាច់នានាសំរាប់កិច្ចប្រជុំអន្តរជាតិ សំរាប់ការកសាងប្រទេសកម្ពុជាឡើងវិញ ដូចជា «ក្រុមពិគ្រោះយោបល់សំរាប់កម្ពុជា» ជាដើម ។

៧- រៀបចំចងក្រងឯកសារ និងលិខិតបទដ្ឋាននានា ដែលទាក់ទងទៅនឹងកិច្ចការវិនិយោគសាធារណៈ សំរាប់ផ្សព្វផ្សាយនៅក្នុងប្រទេស និងនៅក្រៅប្រទេស ។


៨- ធ្វើរបាយការណ៍ប្រចាំឆមាស និងប្រចាំឆ្នាំជូនរាជរដ្ឋាភិបាល ដើម្បីរាជរដ្ឋាភិបាលពិនិត្យ និង លើកឡើង នូវវិធានការចាំបាច់សំរាប់កែលំអ និងតំរូវទិសការងារនីតិសម្បទា និងអភិវឌ្ឍន៍ ។

មាត្រា ១២ : ក្នុងការគ្រប់គ្រងកិច្ចការវិនិយោគសាធារណៈ ទំនាក់ទំនងការងាររបស់ក្រុមប្រឹក្សាអភិវឌ្ឍន៍កម្ពុជា ដែលមានការពាក់ព័ន្ធនឹងបណ្តាក្រសួង និងស្ថាប័ននានានៃរាជរដ្ឋាភិបាល ត្រូវកំណត់ដូចតទៅ ៖

១- «ក.អ.ក» ជាអ្នកសំរួលសំរួលក្នុងការលើកទស្សនទានជាយុទ្ធសាស្ត្រ និងគោលនយោបាយនៃកិច្ច ការវិនិយោគសាធារណៈ ព្រមទាំងជាអ្នកសំរួលសំរួល ក្នុងការកំណត់ លំដាប់អាទិភាពនៃកម្មវិធី និង តំរូវវិនិយោគសាធារណៈសំរាប់រយៈពេលមធ្យម និងរយៈពេលមួយឆ្នាំ ។

២- ក្រសួងការបរទេស និងសហប្រតិបត្តិការអន្តរជាតិ ជាបង្អួចការទូតផ្លូវការ ។

៣- ក្រសួងផែនការ សហការជាមួយក្រសួង និងស្ថាប័នពាក់ព័ន្ធ ជាអ្នករៀបចំផែនការ ៥ ឆ្នាំ និងកិច្ចការ វិនិយោគសាធារណៈ ។



៤- ក្រសួងសេដ្ឋកិច្ច និងហិរញ្ញវត្ថុ ជាអ្នករៀបចំការប៉ាន់ស្មានស្ថានភាពម៉ាក្រូសេដ្ឋកិច្ចរយៈពេលមធ្យម ជាអ្នករៀបចំវិកាសំរាប់អនុវត្តកម្មវិធីវិនិយោគសាធារណៈប្រចាំឆ្នាំ និងជាអ្នកត្រួតពិនិត្យការប្រើ ប្រាស់ហិរញ្ញប្បទាន ។

៥- ក្រសួងជំនាញ ជាអ្នករៀបចំកម្មវិធី និងគំរោងការវិនិយោគសាធារណៈតាមផ្នែក ដោយសហការ យ៉ាងជិតស្និទ្ធជាមួយក្រសួងផែនការ និងជាមួយ « ក.អ.ក » ព្រមទាំងជាអ្នកអនុវត្តកម្មវិធី និង គំរោងការវិនិយោគសាធារណៈតាមផ្នែក ដែលមានការពាក់ព័ន្ធនឹងជំនាញរបស់ខ្លួន ។

មាត្រា ១៣ : ក្រសួង និងស្ថាប័ន ត្រូវធ្វើការងារ និងបំពេញកាតព្វកិច្ចរបស់ខ្លួនខាងវិនិយោគសាធារណៈដោយ សំរបំរួលការងារជាមួយគ្នាតាមរយៈយន្តការ « ច្រកចេញចូលតែមួយ » ។

មាត្រា ១៤ : ទិស្តីការគណៈរដ្ឋមន្ត្រី ក្រសួង និងស្ថាប័ន ត្រូវតាមដានការអនុវត្តកម្មវិធី និង/ឬ គំរោង ស្រប តាមសមត្ថកិច្ចរៀងៗខ្លួន ដោយសំរបំរួលការងារជាមួយគ្នា តាមរយៈយន្តការ « ច្រកចេញចូល តែមួយ » ។

មាត្រា ១៥ : ក្នុងកិច្ចការវិនិយោគឯកជន ក្រុមប្រឹក្សាអភិវឌ្ឍន៍កម្ពុជា មានភារកិច្ចដូចតទៅ ៖

១- បំពេញតួនាទីជាយន្តការ « ច្រកចេញចូលតែមួយ » និងជាសេនាធិការរបស់រាជរដ្ឋាភិបាលក្នុងការ ពិនិត្យនិងសំរេចលើការវិនិយោគនានាដូចបានកំណត់នៅក្នុងមាត្រា ៣ នៃច្បាប់ស្តីពីវិនិយោគ នៃ ព្រះរាជាណាចក្រកម្ពុជា ។

២- ធ្វើការវិភាគ « ការប្រណាំងប្រជែងដណ្តើមល្អៗ » លើទីផ្សារអន្តរជាតិសំរាប់ប្រទេសកម្ពុជា លើកឡើងនូវទស្សនៈអនាគតអំពីកិច្ចការវិនិយោគឯកជនសំរាប់ប្រទេសកម្ពុជា និងសំរេចអោយបាន នូវទស្សនៈនេះដោយធ្វើអោយប្រទេសកម្ពុជាក្លាយទៅជា « សាធារណៈកម្ពុជា » ។ សហការ ជាមួយក្រសួង និងស្ថាប័ន ដែលមានការពាក់ព័ន្ធ ដើម្បីរៀបចំយុទ្ធសាស្ត្រនៃការវិនិយោគឯកជន និងដើម្បីលើកគំរោងនានាសំរាប់ការវិនិយោគឯកជន ។

៣- ផ្សព្វផ្សាយអំពីគំរោងនានាសំរាប់ការវិនិយោគឯកជនដែលរាជរដ្ឋាភិបាលបានលើកឡើងនិងផ្តល់គំរោង ទាំងនោះទៅអោយអ្នកវិនិយោគតាមនីតិវិធីដែលមានចែងនៅក្នុងបទបញ្ញត្តិផ្ទៃក្នុង នៃ « ក.អ.ក » ។

៤- សំរបំរួលការគ្រប់គ្រងគំរោង «សង់- អាជីវកម្ម- ផ្ទេរ» ហៅកាត់ «ស- អ- ផ» គំរោង «សង់- កាន់កាប់- អាជីវកម្ម- ផ្ទេរ» ហៅកាត់ «ស- ក- អ- ផ» គំរោង «សង់- កាន់កាប់- អាជីវកម្ម» ហៅកាត់ «ស- ក- អ» និងគំរោង «សង់- ជួល- ផ្ទេរ» ហៅកាត់ «ស- ជ- ផ» ។

៥- ផ្តួចផ្តើម និងសំរបំរួលការគ្រប់គ្រងតំបន់អភិវឌ្ឍន៍ពិសេស ដែលជាអាទិភាពរបស់រាជរដ្ឋាភិបាល ។

៦- លើកគំរោង និងផ្តល់យោបល់ជូនរាជរដ្ឋាភិបាល ស្តីអំពីការរៀបចំ និងការកែលំអច្បាប់ បទបញ្ញត្តិ និងលិខិតបទដ្ឋានផ្សេងៗដែលទាក់ទិនទៅនឹងការវិនិយោគឯកជន ក្នុងគោលបំណងជំរុញវិនិយោគ



ដែលអគ្គនាយក និងដែលលើកទឹកចិត្តដល់អ្នកវិនិយោគ ដើម្បីបង្កើនប្រសិទ្ធភាពការងារក្នុងវិស័យ
វិនិយោគកម្ពុជា ។

៧- រៀបចំចងក្រងកសាង និងលិខិតបទដ្ឋាននានា ដែលទាក់ទងទៅនឹងកិច្ចការវិនិយោគកម្ពុជាសំរាប់
ផ្សព្វផ្សាយទៅក្រុមប្រឹក្សាអភិវឌ្ឍន៍កម្ពុជា និងក្រៅប្រទេស ។

៨- ធ្វើរបាយការណ៍ប្រចាំឆមាស និងប្រចាំឆ្នាំជូនរាជរដ្ឋាភិបាល ដើម្បីពិនិត្យ និងលើកឡើងនូវ
វិធានការចាំបាច់សំរាប់កែលម្អ និងគាំទ្រទិសដៅវិនិយោគកម្ពុជា ។

មាត្រា ១៦ : ទំនាក់ទំនងការងាររវាងក្រុមប្រឹក្សាអភិវឌ្ឍន៍កម្ពុជា ក្នុងការគ្រប់គ្រងកិច្ចការវិនិយោគកម្ពុជា ដែល
មានការពាក់ព័ន្ធនឹងបណ្តាក្រសួង និងស្ថាប័ននានានៃរាជរដ្ឋាភិបាលត្រូវកំណត់ដូចតទៅ ៖

១- « ក.អ.ក » បំពេញតួនាទីជា « ច្រកចេញចូលតែមួយ » របស់រាជរដ្ឋាភិបាល ក្នុងការត្រួតពិនិត្យ និង
សំរេចលើគំរោងវិនិយោគកម្ពុជានានា ។

២- ក្រសួង និងស្ថាប័ននានា ដែលមានការពាក់ព័ន្ធ ចូលរួមផ្តល់យោបល់ក្នុងការពិនិត្យ និងសំរេចលើ
គំរោងវិនិយោគកម្ពុជានានា ក្នុងក្របខ័ណ្ឌនៃយន្តការ « ច្រកចេញចូលតែមួយ » ដូចមានកំណត់នៅ
ក្នុងមាត្រា ២៩ ។

មាត្រា ១៧ : ក្រុមប្រឹក្សាអភិវឌ្ឍន៍កម្ពុជា និងក្រសួង ស្ថាប័ននានា ដែលមានការពាក់ព័ន្ធធ្វើការងារ និងបំពេញ
កាតព្វកិច្ចរបស់ខ្លួនក្នុងការគ្រប់គ្រងវិនិយោគកម្ពុជា ដោយសំរេចសំរួលការងារជាមួយគ្នា តាម
រយៈយន្តការ « ច្រកចេញចូលតែមួយ » ។

មាត្រា ១៨ : ក្រុមប្រឹក្សាអភិវឌ្ឍន៍កម្ពុជា រួមជាមួយស្ថាប័នគណៈរដ្ឋមន្ត្រី ក្រសួងផែនការ ក្រសួងសេដ្ឋកិច្ច និង
ហិរញ្ញវត្ថុ ក្រសួងពាណិជ្ជកម្ម និងក្របួង ឬ ស្ថាប័ន ដែលមានការពាក់ព័ន្ធ ជាអ្នកតាមដានការ
អនុវត្តគំរោងវិនិយោគកម្ពុជា ដែល « ក.អ.ក » បានផ្តល់ការអនុញ្ញាតហើយ ដោយសំរេចសំរួល
ការងារជាមួយគ្នាតាមរយៈយន្តការ « ច្រកចេញចូលតែមួយ » ។

ជំពូកទី ៣

ការប្រព្រឹត្តិទៅរបស់ក្រុមប្រឹក្សាអភិវឌ្ឍន៍កម្ពុជា

មាត្រា ១៩ : ប្រធានក្រុមប្រឹក្សាអភិវឌ្ឍន៍កម្ពុជា មានតួនាទីដូចតទៅ ៖

- ១- ទទួលខុសត្រូវរួមលើការងាររបស់ « ក.អ.ក » ។
- ២- ធ្វើជាអធិបតីនៃអង្គប្រជុំរបស់គណៈកម្មាធិការប្រតិបត្តិនៃ « ក.អ.ក » និង អង្គប្រជុំពេញអង្គរបស់
« ក.អ.ក » ។
- ៣- ដឹកនាំពិភាក្សានិងថែរក្សាសណ្តាប់ធ្នាប់ នៃអង្គប្រជុំរបស់គណៈកម្មាធិការប្រតិបត្តិនៃ « ក.អ.ក »
និងអង្គប្រជុំពេញអង្គ « ក.អ.ក » ។



៤- ចុះហត្ថលេខាលើកំណត់ហេតុនៃអង្គប្រជុំរបស់គណៈកម្មាធិការប្រតិបត្តិនៃ «ក.អ.ក» និងអង្គប្រជុំពេញអង្គរបស់ «ក.អ.ក» ។

៥- កោះប្រជុំវិសាមញ្ញរបស់គណៈកម្មាធិការប្រតិបត្តិនៃ «ក.អ.ក» និងប្រជុំវិសាមញ្ញពេញអង្គរបស់ «ក.អ.ក» ។

៦- ទទួលខុសត្រូវក្នុងការគ្រប់គ្រងថវិការបស់ «ក.អ.ក» ។

មាត្រា ២០ : អនុប្រធាននៃក្រុមប្រឹក្សាអភិវឌ្ឍន៍កម្ពុជា មានតួនាទីដូចតទៅ :

ក- ឯកឧត្តម គាត ឈន់ អនុប្រធានទី ១ ÷

១- ទទួលខុសត្រូវរួមលើការងាររបស់ «ក.អ.ក» ក្នុងករណីដែល ប្រធាន «ក.អ.ក» អវត្តមាន ។

២- ទទួលបន្ទុកលើក និងស្នើគោលនយោបាយយុទ្ធសាស្ត្រអភិវឌ្ឍន៍ជាមួយ ។

៣- ទទួលបន្ទុកការងាររបស់គណៈកម្មាធិការរបស់នីតិសម្បទា និងអភិវឌ្ឍន៍កម្ពុជា ដែលផ្តោតជាសំខាន់ទៅលើការសំរួលលើកិច្ចការវិនិយោគសាធារណៈ និងកិច្ចការត្រួតពិនិត្យ និងសំរួលជំនួយបរទេស ។

៤- ទទួលខុសត្រូវក្នុងការដឹកនាំ និងគ្រប់គ្រងការងារប្រចាំថ្ងៃរបស់ «ក.អ.ក» ។

៥- ធ្វើជាអធិបតី នៃអង្គប្រជុំរបស់គណៈកម្មាធិការប្រតិបត្តិនៃ «ក.អ.ក» និង អង្គប្រជុំពេញអង្គរបស់ «ក.អ.ក» និងចុះហត្ថលេខាលើកំណត់ហេតុនៃអង្គប្រជុំនោះ ក្នុងករណីដែលប្រធាន «ក.អ.ក» អវត្តមាន ។

៦- ទទួលបន្ទុកក្នុងការសំរួលការងារអន្តរក្រសួងរវាង «ក.អ.ក» ជាមួយនឹងក្រសួងស្ថាប័ននានានៃរាជរដ្ឋាភិបាល ។

៧- ទទួលបន្ទុកក្នុងការទាក់ទងជាមួយប្រទេស និងអង្គការអន្តរជាតិអ្នកផ្តល់ជំនួយនានា ។

៨- ធ្វើជាអធិបតីនៃអង្គប្រជុំរបស់យន្តការ «ច្រកចេញចូលតែមួយ» ដែលរៀបចំឡើង ដោយ «ក.អ.ក» ដើម្បីពិនិត្យឯកភាពក្នុងយន្តការ «ច្រកចេញចូលតែមួយ» លើកិច្ចការនីតិសម្បទា និងអភិវឌ្ឍន៍ និងលើការងារវិនិយោគនានា មុននឹងដាក់ស្នើសុំសេចក្តីសំរេចពីអង្គប្រជុំគណៈកម្មាធិការប្រតិបត្តិនៃ «ក.អ.ក» ។

៩- បំពេញការងារដទៃទៀតដែលប្រធាន «ក.អ.ក» ប្រគល់សិទ្ធិ ។

ខ- ឯកឧត្តម ចេន ច្រន់វិទ្ធី អនុប្រធាន ÷

១- ទទួលខុសត្រូវលើការងាររបស់ «ក.អ.ក» ក្នុងករណីដែលប្រធាន និងអនុប្រធានទី១ នៃ «ក.អ.ក» អវត្តមាន ។

២- ទទួលបន្ទុកលើក និងស្នើគោលនយោបាយ និងយុទ្ធសាស្ត្រពាណិជ្ជកម្ម ឧស្សាហកម្ម និងវិនិយោគឯកជន និងកិច្ចការដឹកនាំអនុវត្ត និងតាមដានការអនុវត្តន៍គោលនយោបាយ និង



យុទ្ធសាស្ត្រនេះ ដោយរាប់បញ្ចូលទាំងការរៀបចំតំបន់ពាណិជ្ជកម្មសេរី តំបន់កែច្នៃសំរាប់ការនាំចេញ និងតំបន់ឧស្សាហកម្មពិសេសផ្សេងៗទៀត ។

៣- ទទួលបន្ទុកកិច្ចការវិនិយោគផ្សេងៗ នៅក្នុងគ្រប់ខ័ណ្ឌអាស៊ាន ដែលជាប្រការស្របគ្នាទៅនឹងការរៀបចំរបស់អាស៊ាន ។

៤- ធ្វើជាអធិបតីនៃអង្គប្រជុំរបស់យន្តការ « ច្រកចេញចូលតែមួយ » ដែលរៀបចំឡើងដោយ « ក.អ.ក » ដើម្បីពិនិត្យឯកភាពក្នុងយន្តការ « ច្រកចេញចូលតែមួយ » លើការងារវិនិយោគឯកជន ។

៥- បំពេញការងារដទៃទៀតដែលប្រធាន « ក.អ.ក » ប្រគល់សិទ្ធិ ។

គ- ឯកឧត្តម គង់ វិបុល អនុប្រធាន ៖

១- ទទួលខុសត្រូវលើការងាររបស់ « ក.អ.ក » ក្នុងករណីដែលប្រធាន និងអនុប្រធានទាំងពីររូបនៃ « ក.អ.ក » អវត្តមាន ។

២- ទទួលបន្ទុកការងារប្រចាំរបស់គណៈកម្មាធិការវិនិយោគកម្ពុជា ។

៣- ធ្វើជាអធិបតីនៃអង្គប្រជុំរបស់យន្តការ « ច្រកចេញចូលតែមួយ » ដែលរៀបចំឡើងដោយ « ក.អ.ក » ដើម្បីពិនិត្យឯកភាពក្នុងយន្តការ « ច្រកចេញចូលតែមួយ » លើការងារវិនិយោគឯកជន ក្នុងករណីឯកឧត្តម ចម ប្រសិទ្ធ អវត្តមាន ឬជាប់រវល់ដោយប្រការណាមួយ ។

៤- ទទួលការងារនៃតំបន់វិនិយោគអាស៊ាន (AIA) ដោយសំរាប់រូបជាមួយអនុប្រធានពីររូបទៀត ។

៥- ទទួលខុសត្រូវលើការងាររបស់ « ក.អ.ក » ក្នុងករណីដែលប្រធាន និងអនុប្រធានពីររូបទៀតនៃ « ក.អ.ក » អវត្តមាន ។

៦- បំពេញការងារដទៃទៀតដែលប្រធាន « ក.អ.ក » ប្រគល់សិទ្ធិ ។

មាត្រា ២១ : អគ្គលេខាធិការក្រុមប្រឹក្សាអភិវឌ្ឍន៍កម្ពុជា មានតួនាទីដូចតទៅ ៖


១- ទទួលបន្ទុកក្នុងការសំរាប់សំរួល និងតាមដានការងាររបស់គណៈកម្មាធិការនីតិសម្បទា និងអភិវឌ្ឍន៍ និងគណៈកម្មាធិការវិនិយោគកម្ពុជា ព្រមទាំងគ្រប់គ្រងការងាររបស់អគ្គលេខាធិការដ្ឋាននៃ « ក.អ.ក » ។

២- ធ្វើជាសេនាធិការបច្ចេកទេសអោយ « ក.អ.ក » ក្នុងការដឹកនាំអនុវត្ត និងតាមដានការអនុវត្តន៍ រៀបចំគោលនយោបាយ និងយុទ្ធសាស្ត្រ ពាណិជ្ជកម្ម ឧស្សាហកម្ម និងវិនិយោគឯកជន ។

៣- រៀបចំកម្មវិធីការងាររបស់ « ក.អ.ក » និងរៀបចំរបៀបវារៈ និងសំណុំឯកសារផ្សេងៗ សំរាប់អង្គប្រជុំរបស់គណៈកម្មាធិការប្រតិបត្តិនៃ « ក.អ.ក » និងសំរាប់អង្គប្រជុំពេញអង្គរបស់ « ក.អ.ក » ។

៤- រៀបចំកំណត់ហេតុនៃអង្គប្រជុំរបស់គណៈកម្មាធិការប្រតិបត្តិនៃ « ក.អ.ក » និងនៃអង្គប្រជុំពេញអង្គរបស់ « ក.អ.ក » ដើម្បីដាក់ជូនប្រធានអង្គប្រជុំចុះហត្ថលេខា ។

៥- រៀបចំសេចក្តីប្រកាសព័ត៌មានរបស់ « ក.អ.ក » ។



- ៦- ជួយសំរេចសំណុំរឿងប្រចាំថ្ងៃប្រចាំខែប្រចាំឆ្នាំ និងប្រចាំឆ្នាំ អំពីការងារនីតិសម្បទា និងអភិវឌ្ឍន៍ និងកិច្ចការវិនិយោគឯកជន ដើម្បីដាក់ជូន « ក.អ.ក » ពិនិត្យ និងអនុម័ត មុននឹងធ្វើជូនរាជរដ្ឋាភិបាល ។
- ៧- ចូលរួមក្នុងអង្គប្រជុំរបស់យន្តការ « ច្រកចេញចូលតែមួយ » ដើម្បីពិនិត្យ និងសំរេចលើកិច្ចការនីតិសម្បទា និងអភិវឌ្ឍន៍ និងលើការវិនិយោគនានា ។
- ៨- បំពេញការងារដទៃទៀត ដែលប្រធាន « ក.អ.ក » ឬ អនុប្រធាន « ក.អ.ក » ប្រគល់សិទ្ធិ ។
- ៩- ទទួលបន្ទុកជាអគ្គលេខាធិការនៃវេទិការាជរដ្ឋាភិបាល និងផ្នែកឯកជន ។

មាត្រា ២២ : អគ្គលេខាធិការគណៈកម្មាធិការនីតិសម្បទា រងអភិវឌ្ឍន៍ មានតួនាទីដូចតទៅ ៖

- ១- គ្រប់គ្រងការងាររបស់ « គ.ជ.ន » ។
- ២- រៀបចំរបៀបវារៈ និងឯកសារសំរាប់អង្គប្រជុំនៃយន្តការ « ច្រកចេញចូលតែមួយ » ដែលមានការទាក់ទងទៅនឹងកិច្ចការនីតិសម្បទា និងអភិវឌ្ឍន៍ ។
- ៣- ជួយដល់អគ្គលេខាធិការ « ក.អ.ក » ក្នុងការរៀបចំសំណុំឯកសារចាំបាច់ ដែលមានការទាក់ទងទៅនឹងកិច្ចការនីតិសម្បទា និងអភិវឌ្ឍន៍សំរាប់អង្គប្រជុំរបស់គណៈកម្មាធិការប្រតិបត្តិនៃ « ក.អ.ក » និងសំរាប់អង្គប្រជុំពេញអង្គរបស់ « ក.អ.ក » ។
- ៤- ធ្វើការតាមដានលើការអនុវត្តកម្មវិធី និងគំរោងវិនិយោគសាធារណៈផ្សេងៗ ដោយសហការជាមួយបណ្តាក្រសួង និងស្ថាប័នជំនាញ ដែលពាក់ព័ន្ធ ហើយធ្វើរបាយការណ៍បូកសរុប និងលើកយោបល់ជូនគណៈកម្មាធិការប្រតិបត្តិនៃ « ក.អ.ក » ដើម្បីពិនិត្យ និងចាត់វិធានការណ៍តែម្តងក្នុងករណីចាំបាច់ ។
- ៥- ជួយដល់អគ្គលេខាធិការ « ក.អ.ក » ក្នុងការរៀបចំរបាយការណ៍ប្រចាំខែប្រចាំឆ្នាំលើផ្នែកការងារពាក់ព័ន្ធនឹងកិច្ចការនីតិសម្បទា និងអភិវឌ្ឍន៍ ដើម្បីដាក់ជូន « ក.អ.ក » ពិនិត្យ និងអនុម័ត មុននឹងធ្វើជូនរាជរដ្ឋាភិបាល ។
- ៦- ចូលរួមក្នុងអង្គប្រជុំរបស់យន្តការ « ច្រកចេញចូលតែមួយ » ដើម្បីពិនិត្យ និងសំរេចលើកិច្ចការនីតិសម្បទា និងអភិវឌ្ឍន៍ ។
- ៧- បំពេញការងារដទៃទៀត ដែលទាក់ទងទៅនឹងកិច្ចការនីតិសម្បទា និងអភិវឌ្ឍន៍ ស្របតាមការប្រគល់ភារកិច្ចពីប្រធាន « ក.អ.ក » ឬ អនុប្រធាន « ក.អ.ក » ប្រគល់សិទ្ធិ ។

មាត្រា ២៣ : អគ្គលេខាធិការគណៈកម្មាធិការវិនិយោគកម្ពុជា មានតួនាទីដូចតទៅ ៖

- ១- គ្រប់គ្រងការងាររបស់ « គ.វ.ក »
- ២- រៀបចំរបៀបវារៈ និងឯកសារសំរាប់អង្គប្រជុំនៃយន្តការ « ច្រកចេញចូលតែមួយ » ដែលមានការទាក់ទងទៅនឹងកិច្ចការវិនិយោគឯកជន ។



៣- ជួយដល់អគ្គលេខាធិការ « ក.អ.ក » ក្នុងការរៀបចំសំណុំឯកសារចាំបាច់ ដែលមានការទាក់ទិនទៅនឹងកិច្ចការវិនិយោគឯកជនសំរាប់អង្គប្រជុំរបស់គណៈកម្មាធិការប្រតិបត្តិនៃ « ក.អ.ក » និងសំរាប់អង្គប្រជុំពេញអង្គរបស់ « ក.អ.ក » ។

៤- ធ្វើការតាមដានលើការអនុវត្តន៍កម្មវិធី និងគំរោងវិនិយោគឯកជនផ្សេងៗ ដោយសហការជាមួយបណ្តាក្រសួង និងស្ថាប័នជំនាញ ដែលមានការពាក់ព័ន្ធ ហើយធ្វើរបាយការណ៍បូកសរុប និងលើកយោបល់ជូនគណៈកម្មាធិការប្រតិបត្តិនៃ « ក.អ.ក » ដើម្បីពិនិត្យនិងចាត់វិធានការតែម្តងក្នុងករណីចាំបាច់

៥- ជួយដល់អគ្គលេខាធិការ « ក.អ.ក » ក្នុងការរៀបចំរបាយការណ៍ប្រចាំឆមាស និងប្រចាំឆ្នាំលើផ្នែកការងារពាក់ព័ន្ធនឹងកិច្ចការវិនិយោគឯកជន ដើម្បីដាក់ជូន « ក.អ.ក » ពិនិត្យ និងអនុម័តមុននឹងធ្វើជូនរាជរដ្ឋាភិបាល ។

៦- ចូលរួមក្នុងអង្គប្រជុំរបស់យន្តការ « ព្រះចេញចូលតែមួយ » ដើម្បីពិនិត្យ និងសំរេចលើកិច្ចការវិនិយោគឯកជន ។

៧- បំពេញការងារដទៃទៀត ដែលទាក់ទិនទៅនឹងកិច្ចការវិនិយោគឯកជន ស្របតាមការប្រគល់ភារកិច្ចពីប្រធាន ឬ អនុប្រធាន « ក.អ.ក » ប្រគល់សិទ្ធិ ។

មាត្រា ២៤ : សមាជិកនៃក្រុមប្រឹក្សាអភិវឌ្ឍន៍កម្ពុជា មានភារកិច្ចដូចតទៅ ៖

១- ចូលរួមក្នុងការកំណត់ទស្សនទាន និងគោលនយោបាយនៃកិច្ចការនីតិសម្បទា និងអភិវឌ្ឍន៍ និងកិច្ចការវិនិយោគឯកជន ព្រមទាំងចូលរួមក្នុងការកំណត់លំដាប់អាទិភាពនៃកម្មវិធី និងគំរោងវិនិយោគនានា ទាំងខាងផ្នែកសាធារណៈ ទាំងខាងផ្នែកឯកជន ។

២- ចូលរួមក្នុងការត្រួតពិនិត្យ ការអនុវត្តន៍គោលនយោបាយកម្មវិធី និងគំរោងវិនិយោគនានា ដែលក្រុមប្រឹក្សាអភិវឌ្ឍន៍កម្ពុជាបានអនុម័ត ទាំងខាងផ្នែកសាធារណៈ ទាំងខាងផ្នែកឯកជន ។


៣- ពិនិត្យ និងអនុម័ត របាយការណ៍ប្រចាំឆមាស និងប្រចាំឆ្នាំ អំពីកិច្ចការនីតិសម្បទា និងអភិវឌ្ឍន៍ និងកិច្ចការវិនិយោគឯកជន មុននឹងធ្វើជូនរាជរដ្ឋាភិបាលពិនិត្យ និងសំរេច ។

មាត្រា ២៥ : គណៈកម្មាធិការប្រតិបត្តិនៃ « ក.អ.ក » ត្រូវអញ្ជើញចូលរួមប្រជុំក្នុងពីរអាទិត្យម្តង ។

មាត្រា ២៦ : ក្រុមប្រឹក្សាអភិវឌ្ឍន៍កម្ពុជា ត្រូវកោះប្រជុំពេញអង្គក្នុងមួយខែម្តង ។

មាត្រា ២៧ : ក្នុងករណីចាំបាច់ ប្រធាន « ក.អ.ក » អាចនឹងកោះប្រជុំវិសាមញ្ញរបស់គណៈកម្មាធិការប្រតិបត្តិនៃ « ក.អ.ក » ឬ ប្រជុំវិសាមញ្ញពេញអង្គរបស់ « ក.អ.ក » ។

មាត្រា ២៨ : ការប្រព្រឹត្តិទៅនៃអង្គប្រជុំរបស់គណៈកម្មាធិការប្រតិបត្តិនៃ « ក.អ.ក » និងអង្គប្រជុំពេញអង្គរបស់ « ក.អ.ក » ត្រូវកំណត់ក្នុងបទបញ្ជាផ្ទៃក្នុងនៃ « ក.អ.ក » ។



មាត្រា ២៩: ការអនុវត្តន៍ការងារនៃយន្តការ «ច្រកចេញចូលតែមួយ» របស់ក្រុមប្រឹក្សាអភិវឌ្ឍន៍កម្ពុជា ក្នុងការពិនិត្យ និងសំរេចលើកិច្ចការនីតិសម្បទា និងអភិវឌ្ឍន៍ និងលើការវិនិយោគនានា ត្រូវរៀបចំឡើងតាមរបៀបរបបជាគោលការណ៍ ដូចខាងក្រោម ៖

ទី១- សំរាប់គណៈកម្មាធិការនីតិសម្បទា និងអភិវឌ្ឍន៍ ៖

ក- ក្រសួងការបរទេស និងសហប្រតិបត្តិការអន្តរជាតិ ក្រសួងសេដ្ឋកិច្ចនិងហិរញ្ញវត្ថុ ក្រសួងពាណិជ្ជកម្ម ទីស្តីការគណៈរដ្ឋមន្ត្រី និងក្រសួងផែនការ ត្រូវចាត់មន្ត្រីរបស់ខ្លួន ថ្នាក់ប្រធាន ឬ អនុប្រធាន នាយកដ្ឋានមួយរូប អោយមកអមគណៈកម្មាធិការនីតិសម្បទា និងអភិវឌ្ឍន៍ ។ មន្ត្រីបនោះត្រូវ ៖

- មានសមត្ថភាពការងារតាមមុខជំនាញរបស់ខ្លួន ។
- ទទួលបានប្រគល់សិទ្ធិពីប្រធានស្ថាប័នរបស់ខ្លួន ហើយស្ថិតរួមក្នុងការទាក់ទងជាមួយប្រធានស្ថាប័នរបស់ខ្លួន ពិសេសធ្វើរបាយការណ៍ និងលើកមតិស្នើសុំយោបល់ពីប្រធានស្ថាប័នរបស់ខ្លួន ។
- ស្ថិតរួមក្នុងការងារ ក្នុងក្របខ័ណ្ឌគណៈកម្មាធិការនីតិសម្បទា និងអភិវឌ្ឍន៍ ។
- ចេះភាសាបរទេសមួយ ឬពីរ ជាពិសេសភាសាអង់គ្លេស ។

ខ- ក្រសួង និងស្ថាប័នដទៃទៀតនៃរាជរដ្ឋាភិបាល ក៏ត្រូវមានតំណាងចូលរួមក្នុងយន្តការ « ច្រកចេញចូលតែមួយ » នេះដែរ តែត្រូវចូលរួមតាមលក្ខណៈ « អែដហុក » តាមការអញ្ជើញរបស់អគ្គលេខាធិការ « គ.ជ.នា » ចំពោះតែកិច្ចការវិនិយោគសាធារណៈណា ដែលពាក់ព័ន្ធនឹងសមត្ថកិច្ចនៃក្រសួង ស្ថាប័នទាំងនោះ ។

គ- អគ្គលេខាធិការ « គ.ជ.នា » មានកាតព្វកិច្ចផ្តល់សំណុំឯកសារសព្វគ្រប់ ដែលត្រូវរួមគ្នាពិនិត្យ និងឯកភាពក្នុងអង្គប្រជុំនៃស្ថាប័ន « ច្រកចេញចូលតែមួយ » ដល់តំណាងក្រសួង និងស្ថាប័ន ដែលមានការពាក់ព័ន្ធក្នុងរយៈពេលមួយសប្តាហ៍មុន ដើម្បីប្រធានស្ថាប័ន ដែលមានការពាក់ព័ន្ធអាចពិនិត្យ និងផ្តល់យោបល់ជាយថាហេតុតាមរយៈមន្ត្រីដែលជាតំណាងរបស់ខ្លួន ។

ឃ- ក្រោយពីរៀបចំ និងប្រមូលផ្តុំរបបណ្តាឯកសារចាំបាច់នានាបានចប់សព្វគ្រប់តាមបែបបទជាធរមានហើយ អគ្គលេខាធិការ « គ.ជ.នា » ត្រូវរៀបចំបញ្ជាក់កម្មវិធី ឬ តំរោងនោះ ទៅក្នុងអង្គប្រជុំនៃយន្តការ « ច្រកចេញចូលតែមួយ » ដើម្បីពិនិត្យ និងសំរេច ។

ង- អគ្គលេខាធិការ « គ.ជ.នា » ត្រូវរៀបចំសំណុំឯកសារ និងព័ត៌មានផ្សេងៗ ដែលជាលទ្ធផល នៃកិច្ចប្រជុំរបស់យន្តការ « ច្រកចេញចូលតែមួយ » បញ្ជូនទៅអគ្គលេខាធិការ « ក.អ.ក » ដើម្បីរៀបចំដាក់ជូនអង្គប្រជុំនៃគណៈកម្មាធិការប្រតិបត្តិ « ក.អ.ក » ពិនិត្យ និងសំរេច ។

ទី២- សំរាប់គណៈកម្មាធិការវិនិយោគកម្ពុជា ៖

ក- ក្រសួងសេដ្ឋកិច្ច និងហិរញ្ញវត្ថុ ទីស្តីការគណៈរដ្ឋមន្ត្រី ក្រសួងពាណិជ្ជកម្ម ក្រសួងបរទេស និងក្រសួងឧស្សាហកម្ម រ៉ែ និងថាមពល និងស្ថាប័នពាក់ព័ន្ធផ្សេងៗទៀត ត្រូវចាត់មន្ត្រីរបស់ខ្លួន ដាក់



ប្រធាន ឬ អនុប្រធានាយកដ្ឋានមួយរូបអោយមកអមគណៈកម្មាធិការវិនិយោគកម្ពុជា ។ មន្ត្រីរូបនោះត្រូវ ៖

- មានសមត្ថភាពការងារតាមខេត្តនាពេលរបស់ខ្លួន ។
- ទទួលបានការប្រគល់សិទ្ធិពីប្រធានស្ថាប័នរបស់ខ្លួន រឿយស្ទើរតែម្នាក់ក្នុងការទាក់ទងជាមួយប្រធានស្ថាប័នរបស់ខ្លួន ពិសេសធ្វើរបាយការណ៍ និងលើកមតិស្នើសុំយោបល់ពីប្រធានស្ថាប័នរបស់ខ្លួន ។
- ស្ថិតរួមក្នុងការងារ ក្នុងក្របខ័ណ្ឌគណៈកម្មាធិការវិនិយោគកម្ពុជា ។
- ចេះភាសាបរទេសមួយ ឬពីរ ជាពិសេសភាសាអង់គ្លេស ។

ខ- ក្រសួង និងស្ថាប័នដទៃទៀត នៃរាជរដ្ឋាភិបាល ក៏ត្រូវមានតំណាងសំរាប់ចូលរួមក្នុងយន្តការ « ច្រកចេញចូលតែមួយ » នេះដែរ តែត្រូវរួមតាមលក្ខណៈ « អែដហុត » តាមការអញ្ជើញរបស់អគ្គលេខាធិការ « គ.វ.ក » ចំពោះតែវគ្គវិនិយោគឯកជនណា ដែលពាក់ព័ន្ធនឹងសមត្ថកិច្ចនៃក្រសួង និងស្ថាប័នទាំងនោះ ។

គ- អគ្គលេខាធិការ « គ.វ.ក » មានកាតព្វកិច្ចសំណុំឯកសារឯកសារឯកសារ ដែលត្រូវរួមគ្នាពិនិត្យ និងសំរេចក្នុងអង្គប្រជុំនៃយន្តការ « ច្រកចេញចូលតែមួយ » ដល់តំណាងក្រសួង និងស្ថាប័ន ដែលមានការពាក់ព័ន្ធ ក្នុងរយៈពេលមួយសប្តាហ៍មេ ដើម្បីប្រធានស្ថាប័ន ដែលមានការពាក់ព័ន្ធអាចពិនិត្យ និងផ្តល់យោបល់ជាយថាហេតុ តាមរយៈទ្រឹ ដែលជាតំណាងរបស់ខ្លួន ។

ឃ- ក្រោយពីរៀបចំ និងប្រមូលផ្តុំនូវឯកសារទៅបាច់នានាបានចប់សព្វគ្រប់តាមបែបបទជាធរមាន ហើយ អគ្គលេខាធិការ « គ.វ.ក » ត្រូវរៀបចំបញ្ជូនកម្មវិធី ឬ កំណែនោះ ទៅក្នុងអង្គប្រជុំ នៃយន្តការ « ច្រកចេញចូលតែមួយ » ដើម្បីពិនិត្យ និងសំរេច ។

ង- អគ្គលេខាធិការ « គ.វ.ក » ត្រូវរៀបចំសំណុំឯកសារ និងព័ត៌មានផ្សេងៗ ដែលជាលទ្ធផល នៃកិច្ចប្រជុំរបស់យន្តការ « ច្រកចេញចូលតែមួយ » បញ្ជូនទៅអគ្គលេខាធិការ « ក.អ.ក » ដើម្បីរៀបចំដាក់ជូនអង្គប្រជុំនៃគណៈកម្មាធិការប្រតិបត្តិ « ក.អ.ក » ពិនិត្យ និងសំរេច ។

និ- ក្រោយពីបានទទួលគ្រប់គ្រាន់នូវឯកសារ និងព័ត៌មានផ្សេងៗ ពីអគ្គលេខាធិការ « គ.ជ.ន » និងអគ្គលេខាធិការ « គ.វ.ក » មក អគ្គលេខាធិការ « ក.អ.ក » ត្រូវរៀបចំសំណុំឯកសារទាំងអស់នោះតាមលំដាប់ ហើយដាក់ចូលក្នុងរបៀបវារៈនៃអង្គប្រជុំរបស់គណៈកម្មាធិការប្រតិបត្តិ « ក.អ.ក » ដើម្បីពិនិត្យ និងសំរេច ។

មាត្រា ៣០ : សេចក្តីលំអិតអំពីការរៀបចំ និងការប្រព្រឹត្តិទៅនៃស្ថាប័ន « ច្រកចេញចូលតែមួយ » របស់ក្រុមប្រឹក្សាអភិវឌ្ឍន៍កម្ពុជា ត្រូវកំណត់នៅក្នុងបទបញ្ជាផ្ទៃក្នុងនៃ « ក.អ.ក » ។

មាត្រា ៣១ : ក្រុមប្រឹក្សាអភិវឌ្ឍន៍កម្ពុជា មានក្របខ័ណ្ឌមន្ត្រីរាជការនិងមានខ្ពង់ខ្ពស់ចំណូលនិងចំណាយថវិកាប្រចាំឆ្នាំ ការគ្រប់គ្រងចំណូលនិងចំណាយថវិកានៃក្រុមប្រឹក្សាអភិវឌ្ឍន៍កម្ពុជាត្រូវស្ថិតនៅក្រោមច្បាប់ស្តីពីការពារថវិកា។




ជំពូកទី ៤

អវសានបញ្ញត្តិ

មាត្រា ៣២ : អនុក្រឹត្យលេខ ៥១ / អនក្រ.បក / ចុះថ្ងៃទី ២៦ ខែ មិថុនា ឆ្នាំ ១៩៩៥ និងអនុក្រឹត្យលេខ ៤៨ / អនក្រ.បក / ចុះថ្ងៃទី ២១ ខែ ឧសភា ឆ្នាំ ១៩៩៩ ត្រូវចាត់ទុកជានិរាករណ៍ ។

មាត្រា ៣៣ : រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ រដ្ឋមន្ត្រីក្រសួងពាណិជ្ជកម្ម ក្រុមប្រឹក្សាអភិវឌ្ឍន៍កម្ពុជា សហរដ្ឋមន្ត្រី រដ្ឋមន្ត្រី រដ្ឋលេខាធិការ គ្រប់ក្រសួងស្ថាប័នអភិបាលខេត្ត-ក្រុង ដែលពាក់ព័ន្ធនឹងអនុក្រឹត្យនេះ ត្រូវអនុវត្តអោយមានប្រសិទ្ធភាពចាប់ពីថ្ងៃចុះហត្ថលេខាតទៅ ។

រាជធានីភ្នំពេញ, ថ្ងៃទី ២១ ខែ កក្កដា ឆ្នាំ ២០០១



បានជំរាបជូន

សម្តេចនាយករដ្ឋមន្ត្រី

ទេសរដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ

អនុប្រធានក្រុមប្រឹក្សាអភិវឌ្ឍន៍កម្ពុជា

ហ៊ុន សែន

គាត ឈន

ចម្លងជូន

- ក្រសួងព្រះបរមរាជវាំង
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ខុទ្ទកាល័យសម្តេចនាយករដ្ឋមន្ត្រី
- ដូចមាត្រា ៣៣
- កាលប្បវត្តិ- ឯកសារ